



# ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.એ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭  
ફોન નં. ૨૨૮૧૧૧૧  
E-mail : [info@sgcci.in](mailto:info@sgcci.in)

ફોક્સ નં.૦૨૬૧-૨૪૭૨૩૪૦

Website : [www.sgcci.in](http://www.sgcci.in)

રેફ નં.

તા: ૩૦/૧૨/૨૦૨૩

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડૉ. પેટેલ)

ચેમ્બર ઓફ કોમર્સ, ચેમ્બર ખાતે કાર્યરત એનારાજી સેન્ટર અને  
ગુજરાત રાજ્ય બિન-નિવાસી ગુજરાત પ્રતિષ્ઠાનના સંયુક્ત ઉપક્રમે  
નવસારીમાં 'NRI મેરેજ અવેરનેસ' સેમિનાર યોજાયો

સુપ્રીમ કોર્ટના વકીલ પ્રિતિ જોશીએ વિદેશમાં પરણવા ઈચ્છુક યુવતીઓને  
કેટલીક મહત્વની તકેદારીઓ વિશે વિસ્તૃત જાણકારી આપવામાં આવી

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી અને ગુજરાત રાજ્ય બિન-નિવાસી ગુજરાત  
પ્રતિષ્ઠાનના તેમજ ચેમ્બર ઓફ કોમર્સ સુરત ખાતે કાર્યરત એનારાજી સેન્ટરના સંયુક્ત ઉપક્રમે શુક્રવાર, તા.  
૨૮ ડિસેમ્બર, ૨૦૨૩ના રોજ, સવારે ૧૦:૦૦ કલાકે શ્રી સૌરાષ્ટ્ર લેઉવા પટેલ સેવા સમાજ, નવસારી ખાતે  
'NRI મેરેજ અવેરનેસ' સેમિનાર યોજાયો હતો. જેમાં સુપ્રીમ કોર્ટના વકીલ પ્રિતિ જોશીએ વિદેશમાં સ્થાયી  
થયેલા યુવકો સાથે લગ્ન કરવા ઈચ્છુક યુવતીઓને કેટલીક મહત્વની તકેદારીઓ વિશે માહિતી આપી હતી.

ચેમ્બર ઓફ કોમર્સના તત્કાલીન પૂર્વ પ્રમુખ છિમાંશુ બોડાવાલાએ સ્વાગત પ્રવચન કર્યું હતું. તેમણે જણાવ્યું હતું  
કે, લગ્ન વ્યવસ્થા ખૂબ સુચારુ સ્વરૂપે ભારતીયો સાથે જોડાયેલી છે. હાલના ડિજીટલ યુગમાં સંબંધો ખૂબ  
અદ્યથી વિસ્તારે છે. પરિચય કેળવાતા, પરિપક્વ થતા તે સંબંધ લગ્નમાં પરિણામે ત્યારે અનેક સાવચેતીઓ  
રાખવી જરૂરી છે અને જ્યારે લગ્ન સંબંધ વિદેશ સ્થાયી થયેલી વક્તિ સાથે જોડાવાના હોય ત્યારે વધુ  
આગમયેતી રાખવી જરૂરી બને છે. કેમ કે, એક ખોટો નિર્ણય દીકરીઓનું સંપૂર્ણ જીવન બરબાદ કરી શકે છે.  
મુખ્ય વક્તા સુપ્રીમ કોર્ટના વકીલ પ્રિતિ જોશીએ જણાવ્યું હતું કે, દિન પ્રતિદિન ભારતમાંથી વિદેશ જઈને  
વસનારાઓની સંખ્યામાં વધારો થઈ રહ્યો છે અને તેની સાથે લગ્નમાંથી ઉભી થતી સમસ્યાઓનો પણ વધારો

થઈ રહ્યો છે અને તેને કારણે કેટલીક વખત જટિલ પ્રશ્નો ઉભા થતા હોય છે. બિન નિવાસી ભારતીયો સાથેના લગ્નની બાબતમાં માત્ર ભારતીય કાયદા જ નહીં, પરંતુ જે તે દેશની વધુ જટિલ કાનૂની પ્રથા સાથે જોડાયેલા ખાનગી અને આંતર રાષ્ટ્રીય કાયદા પણ લાગુ પડતા હોય છે, આથી આવા લગ્નોમાં જોખમ વધુ રહે છે.

ભાષાની મર્યાદા, સ્થાનિક પોલિસ અને કાનૂની પ્રથાની જાણકારીનો અભાવ અને ઝડપી મળી રહે તેવી નાણાંકીય સહાય તેમજ મુશ્કેલીના સમયમાં આશ્રય મેળવી શકાય એવા સ્થાનનો અભાવ જેવી અનેક સમસ્યાઓનો સામનો યુવતિઓને કરવો પડે છે, આથી યુવતિઓએ જે દેશમાં પરણવું હોય ત્યાંની ભાષા, ખોરાક, સંસ્કૃતિ, જીવનશૈલી અને ધરના માહોલને ઘાણમાં રાખીને જ પરણવું જોઈએ. જે યુવાન સાથે પરણવું છે તેના વિષેની ચોક્કસ માહિતી મેળવવી જોઈએ. તેમણે યુવતિઓને વિદેશમાં લગ્ન કરતા પહેલા મહત્વની તકેદારી રાખવાની સલાહ આપી હતી.

તેમણે કહ્યું હતું કે, લગ્ન માટે કોઈ બ્યુરો, એજન્ટ, દલાલ કે મધ્યસ્થી પર આંધળો વિશ્વાસ ન મૂકવો. કોઈ પણ કારણોસર બનાવટી દસ્તાવેજો કરવા માટે તૈયાર ન થવું, લગ્નના આધારે ગ્રીનકાર્ડ મેળવી આપવાના વચનોથી ભોળવાઈ જઈ લગ્ન નહિ કરવા, બીજા દેશમાં જઈ લગ્ન કરવાનો પ્રસ્તાવ ન સ્વીકારવો, વિદેશમાં રહેતી બ્યક્ટિતનો લગ્ન દરજાઓ એટલે કે બ્યક્ટિત કુવારી છે, છુટાછેંડા કે વિદુર/વિધવા છે, ત્યક્તા છે વિગેરેની ચકાસણી કરવી જોઈએ. આ ઉપરાંત ઈમીગ્રેશન સંબંધી સ્થિતિ, વીજાના પ્રકાર, વિદેશમાં રહેવા તથા પતિ – પત્ની તરીકેની પાત્રતા, નાણાંકીય સંબંધી સ્થિતિ, સંપત્તિ, રહેઠાણનું સરનામું અને કુંઠુંબની પાર્શ્વભૂમિ વિગેરે મુદ્દાઓની તકેદારીપૂર્વક ચકાસણી કરવી જોઈએ.

સરદાર પટેલ એજ્યુકેશન ટ્રસ્ટના નિયામક રમણીક કાસવાલાએ શ્રી સૌરાષ્ટ્ર લેઉવા પટેલ સેવા સમાજની પ્રવૃત્તિઓ વિશે માહિતી આપી હતી.

ગાંધીનગરના બિન–નિવાસી ગુજરાત પ્રતિષ્ઠાનના સિસ્ટમ મેનેજર ચિંતન પ્રજાપતિએ પ્રતિષ્ઠાન દ્વારા કરવામાં આવતી વિવિધ પ્રવૃત્તિઓ વિશે વિસ્તૃત માહિતી આપી હતી. તેમણે કાર્યક્રમની રૂપરેખા આપી હતી.

ચેમ્બરના એનઆરજી સેન્ટરના ચેરમેન કલપેશ લાઠીયાએ સમગ્ર સેમિનારનું સંચાલન કર્યું હતું અને ઉપસ્થિત સર્વેનો આભાર પણ માન્યો હતો. ચેમ્બરના એનઆરજી સેન્ટરના કો – ચેરમેન ચેતન શેઠે મુખ્ય વક્તાનો પરિચય આપ્યો હતો. શ્રી સૌરાષ્ટ્ર લેઉવા પટેલ સેવા સમાજ, નવસારીના વાઈસ પ્રેસિડેન્ટ ચિમન ગજેરા અને સેકેટરી મનસુખ સાવલિયા તથા એજ્યુકેશન કમિટીના ચેરમેન અરવિંદ પાનસુરીયા સેમિનારમાં ઉપસ્થિત રહ્યા હતા. વક્તાએ યુવતિઓના વિવિધ સવાલોના સંતોષકારક જવાબો આપ્યા હતા અને ત્યારબાદ સેમિનારનું સમાપન થયું હતું.